

Gopuz

Category: Goşgular, Kitapcy
написано kitapcy | 23 январа, 2025
Gopuz GOPUZ



Müňläp ýyl türkmeniň taryhy sende,
Diňdirýäň aglany-ýyglaňy gopuz.
Saňa güle meňzeş lebler degende,
Sesiň elendirýär dünýäni gopuz.
Bir bilbil saýran dek gülde-çemende,
Ynsan kalbyn göterýärsiň belende.
Kümüş şelpeleriň sesi bar sende,
Ýakymyň gulaga gül ýaly gopuz.

Sende bar türkmeniň düýe sagyşy,
Kejebeler besläp gelin alyşy.
Saňa meňzeş baharyň ak ýagyşy,
Hem ümürlü günleň öýläni gopuz.

Gül gyzlaryň gursagyna sygmadyk,

Duýgularyny ýara aýdyp bilmedik,
Seniň süýji owazyňdan diňledik,
Sesiňde müň jady, müň many gopuz.

Sen duýgudan doly gyzyň kalby sen,
Gawunda waharman, tutda balhy sen,
Guşda bilbil, gamyş içre gargy sen,
Oýlara çümdürýäň diňläni gopuz.

Sapargeldi HUDAÝBERDIÝEW,
Ýölöten etrabyňyň Momataý obasy. Goşgular